
عەممار حەكیم ئیدانەی كردەوە تیرۆریستیەكەی شاری كرمانی ئێران دەكات

  

ئەمڕۆ چوارشەممە، سەرۆكی رەوتی حیكمەی نیشتمانی سەید عەممار حەكیم، كردەوە تیرۆریستییەكەی شاری

كرمانی ئێرانی ئیدانە كرد.

سەید حەكیم لە بەیاننامەیەكدا  رایگەیاند: بە توندترین شێوە كردەوەی تاوانكاریی تیرۆریستی لە

شاری كرمانی ئێران كە بە دەیان قوربانی مەدەنی لێكەوتەوە، ئیدانە دەكەین و لە خودای مەزن

دەپاڕێینەوە روحی شەهیدەكان شاد بكات و شیفای بریندارەكان بدات.

سەید حەكیم ئاماژەی بۆ ئەوەشكرد: پرسەو سەرەخۆشی خۆمان ئاراستەی ڕێبەری شۆڕشی ئیسلامی و حكومەت و

گەلی ئێران دەكەین و هاوخەمی خۆمان لەگەڵ كەسوكاری شەهیدان دەردەبڕین، هەروەها جارێكی دیكە داوای

لە كۆمەڵگەی نێودەوڵەتی و بەتایبەت ئەو وڵاتانە كرد كە بە بەڵای تیرۆریزم زیانیان بەركەوتووە،

هاوكار و هەماهەنگ بن بۆ وشككردنەوەی سەرچاوەكانی دارایی تیرۆر و سنوورداركردنی كاریگەرییەكانی

لە ناسەقامگیركردنی ئاسایش و سەقامگیریی گەلان.

